

## TNPSC துளிகள்

- ❖ ஈரான் நாட்டு அதிபர் தேர்தலில் இப்ராஹிம் ரைசி அவர்கள் வெற்றி பெற்றுள்ளார்.
  - இவர் மனித உரிமை மீறலுக்காக அமெரிக்காவினால் தடை விதிக்கப்பட்ட ஒரு நீதிபதி ஆவார்.
- ❖ ஒவ்வோர் ஆண்டும் ஜூன் 19 ஆம் நாளன்று உலக உலாவும் தினமானது கடைபிடிக்கப் படுகிறது.
  - இந்த தினமானது வேகமாக ஓடிக் கொண்டிருக்கும் வாழ்க்கையில் சற்று நின்று இயற்கையுடன் இணைந்து நம்மைச் சுற்றியுள்ள விசயங்களை அனுபவிக்க அனைவருக்கும் நினைவூட்டுகிறது.
- ❖ ஜூன் மாதத்தின் மூன்றாம் சனிக்கிழமையன்று தந்தையர் தினமானது அனுசரிக்கப் படுகிறது.
  - 2021 ஆம் ஆண்டின் தந்தையர் தினம் ஜூன் 20 ஆம் நாளன்று அனுசரிக்கப் படுகிறது.

## தேசியச் செய்திகள்

### 2வது தேசிய அரிவாள் உயிரணு (செல்) மாநாடு

- ❖ பழங்குடியினர் விவகாரங்கள் அமைச்சர் அர்ஜுன் முண்டா 2வது தேசிய அரிவாள் உயிரணு மாநாட்டினைத் தொடங்கி வைத்தார்.
- ❖ இது இந்திய வர்த்தக மற்றும் தொழில்துறை பங்காளர்களின் கூட்டமைப்பு, அப்போலோ மருத்துவமனை, நோவார்தீஸ், பிரமல் அறக்கட்டளை போன்றவற்றுடன் இணைந்து பழங்குடியினர் விவகார அமைச்சகத்தினால் ஏற்பாடு செய்யப் படுகிறது.
- ❖ இதில் அரிவாள் உயிரணு நோயிற்கான சிகிச்சையில் ஏற்பட்ட சமீபத்திய முன்னேற்றங்கள் மற்றும் எதிர்காலப் போக்குகள் குறித்து விவாதங்கள் மேற்கொள்ளப்படும்.



The banner for the National Sickle Cell Conclave, World Sickle Cell Day, held on 19th June 2021 from 11:00 am to 1:00 pm (IST). The event was organized by the Ministry of Tribal Affairs, Government of India, in collaboration with Piramal, NOVARTIS, GASCDO, and FICCI. The banner features portraits of the following speakers:

<b>Sh. Anil Kumar</b> Minister of Tribal Affairs, Government of India	<b>Sh. Anand Kumar</b> Minister of Tribal Affairs, Government of India	<b>Dr. Anand Kumar</b> Minister of Tribal Affairs, Government of India	<b>Dr. Anand Kumar</b> Minister of Tribal Affairs, Government of India	<b>Dr. Anand Kumar</b> Minister of Tribal Affairs, Government of India
<b>Dr. Anand Kumar</b> Minister of Tribal Affairs, Government of India	<b>Dr. Anand Kumar</b> Minister of Tribal Affairs, Government of India	<b>Dr. Anand Kumar</b> Minister of Tribal Affairs, Government of India	<b>Dr. Anand Kumar</b> Minister of Tribal Affairs, Government of India	<b>Dr. Anand Kumar</b> Minister of Tribal Affairs, Government of India

Register at: <http://www.sicklecellconclave.com/registration>  
For further details, contact: Saurabh Pawar - Assistant Director, FICCI | M. + 91 99087 23883 | E. [saurabh@ficciconclave.com](mailto:saurabh@ficciconclave.com)



## இந்தியா மற்றும் பூடான் - புரிந்துணர்வு ஒப்பந்தம்

- ❖ இரு நாடுகளுக்கிடையே சுற்றுச்சூழல் ரீதியிலான ஒத்துழைப்பினை மேம்படுத்தச் செய்வதற்காக வேண்டி ஒரு புரிந்துணர்வு ஒப்பந்தத்தில் இந்தியாவும் பூடானும் கையெழுத்திட்டுள்ளன.
- ❖ இந்த ஒப்பந்தமானது சுற்றுச்சூழல், வனம் மற்றும் பருவநிலை மாற்றத்துறை அமைச்சர் பிரகாஷ் ஜவடேகர் அவர்களால் காணொலி மூலம் கையெழுத்திடப்பட்டது.
- ❖ இது பருவநிலை மாற்றம், கழிவு மேலாண்மை போன்ற பகுதிகளில் இருதரப்பு ஒப்பந்தத்தின் புதிய தளங்களை உருவாக்கும்.

## 2019 ஆம் ஆண்டு பொதுத் தேர்தல் : வரைபடம்

- ❖ இந்தியத் தேர்தல் ஆணையமானது சமீபத்தில் "2019 ஆம் ஆண்டு பொதுத் தேர்தல் : வரைபடம்" என்ற ஆவணத்தை வெளியிட்டுள்ளது.
- ❖ இந்த வரைபடமானது தலைமை தேர்தல் ஆணையர் சசீல் சந்திரா மற்றும் இதர மற்ற இரு தேர்தல் ஆணையர்களான ராஜீவ் குமார் மற்றும் அனுப் சந்திரா பாண்டே ஆகியோரால் வெளியிடப்பட்டது.
- ❖ இந்த ஆவணமானது ஆராய்ச்சியாளர்களுக்கும் கல்வியாளர்களுக்கும் பயனளிக்கக் கூடியதோடு இந்தியத் தேர்தலின் பரவலான பகுதியினை ஆராயவும் இது உதவும்.
- ❖ இந்த பொதுத் தேர்தல் வரைபடமானது 2019 ஆம் ஆண்டு பொதுத் தேர்தலின் அனைத்துப் புள்ளி விவரங்கள் மற்றும் தரவுகளை உள்ளடக்கியதாகும்.

## கொடி சத்தியாகிரகம்

- ❖ ஜூன் 18 ஆம் தேதியன்று மத்தியப் பிரதேசத்தின் ஜபல்பூர் எலுமிடத்தில் கொடி சத்தியாகிரகத்தினை கடைபிடிப்பதற்கான ஒரு நிகழ்வினை கலாச்சார அமைச்சகம் ஏற்பாடு செய்தது.
- ❖ கொடி சத்தியாகிரகம் என்பது விடுதலைப் போராட்ட வீரர்களால் தொடங்கப்பட்டு பிரித்தானிய அரசினை கதிகலங்கச் செய்த ஒரு இயக்கமாகும்.
- ❖ மேலும் இது சுதந்திரப் போராட்டத்திற்குப் புத்துயிர் அளித்த ஓர் இயக்கமும் ஆகும்.
- ❖ இது ஜண்டா சத்தியாகிரகம் எனவும் அழைக்கப்படுகிறது.
- ❖ இது 1923 ஆம் ஆண்டில் ஜபல்பூர் மற்றும் நாக்பூர் ஆகிய இடங்களில் நடத்தப் பட்டது.

## சர்வதேசச் செய்திகள்

### குழந்தைகள் மற்றும் டிஜிட்டல் குப்பைக் கிடங்கு அறிக்கை

- ❖ குழந்தைகள் மற்றும் டிஜிட்டல் குப்பைக் கிடங்கு எனத் தலைப்பிடப்பட்ட ஒரு அறிக்கையானது உலக சுகாதார அமைப்பினால் சமீபத்தில் வெளியிடப்பட்டது.

### முக்கியத் தகவல்கள்

- ❖ குறைவான மற்றும் நடுத்தர வருமானமுடைய நாடுகளிலுள்ள மின்னணுக் கழிவுக் கிடங்குகளில் பணியாற்றும் 18 மில்லியனுக்கும் மேலான குழந்தைகள் மற்றும் இளம் வயதினர் இதன் மூலம் தீவிரமான சுகாதாரப் பிரச்சினைகளுக்கு ஆளாக நேரிடும்.
- ❖ அதிக வருமானமுடைய நாடுகளிலிருந்து கொட்டப்படும் மின்னணுக் கழிவுகளால்

இந்த நாடுகள் பெரும் ஆபத்தை எதிர்கொள்கின்றன.

- ❖ முறையான பாதுகாப்பு ஒழுங்குமுறைகள் இல்லாத குறைவான வருமானமுடைய நாடுகளில் இந்தக் கழிவுகளின் மீதான செயல்முறை நடவடிக்கைகள் மேற்கொள்ளப் படுகின்றன.
- ❖ குழந்தைகள் சிறிய மற்றும் சாமர்த்தியமான கைகளை உடையவர்கள் என்பதால் இத்தகைய குப்பைக் கிடங்குகளில் வேலை செய்வதற்கு இவர்களே அதிகம் பணியமர்த்தப் படுகின்றனர்.
- ❖ 2019 ஆம் ஆண்டில் 53.6 மில்லியன் டன் அளவிலான மின்னணுக் கழிவுகள் உருவாக்கப் பட்டன.
- ❖ இதில் 17.4 சதவீத மின்னணுக் கழிவுகள் மட்டுமே முறையான மறுசுழற்சி மையங்களில் செயல்முறைக்கு உட்படுத்தப் படுகின்றன.
- ❖ மீதமுள்ள கழிவுகள் முறைசாரா பணியாளர்கள் மூலம் சட்டவிரோதமாக செயல்முறைக்கு உட்படுத்துவதற்காக வேண்டி குறைவான (அ) நடுத்தர வருமானமுடைய நாடுகளில் கொட்டப் படுகின்றன.



### உலகளாவியப் போக்குகள் அறிக்கை

- ❖ ஐக்கிய நாடுகள் அமைப்பின் அகதிகளுக்கான ஆணையத்தின் சமீபத்திய ஒரு வருடாந்திர அறிக்கையின் படி,
  - 82.4 மில்லியன் மக்கள் பலவந்தமாக புலம்பெயரச் செய்யப்பட்டுள்ளனர்.
  - ஐ.நா.வின் அகதிகளுக்கான ஆணையத்தின் உத்தரவின் கீழ் 20.7 மில்லியன் அகதிகள் (2019 ஆம் ஆண்டில் 20.4 மில்லியன்) உள்ளனர்.
  - ஐ.நா.வின் நிவாரண மற்றும் பணிகள் முகமையின் உத்தரவின் கீழ், 5.7 மில்லியன் பாலஸ்தீன அகதிகள் (2019 ஆம் ஆண்டில் 5.6 மில்லியன்) உள்ளனர்.
  - உள்நாட்டிற்குள்ளேயே புலம்பெயர்ந்தவர்களின் எண்ணிக்கை 48.0 மில்லியன் ஆகும் (2019 ஆம் ஆண்டில் 45.7 மில்லியன்).
  - புகலிடம் கோரியவர்கள் - 4.1 மில்லியன் (2019 ஆம் ஆண்டில் 4.1 மில்லியன்) ஆகும்.

- 3.9 மில்லியன் வெனிசுலா நாட்டு மக்கள் வெளிநாடுகளுக்கு புலம்பெயர்த்தப் பட்டனர் (2019 ஆம் ஆண்டில் 3.6 மில்லியன்).
- ❖ 2020 ஆம் ஆண்டானது உலகம் முழுவதுமான கட்டாயப் புலம்பெயர்வு தங்கு தடையின்றி உயர்ந்து வரும் ஒன்பதாவது ஆண்டாகும்.
- ❖ வெளிநாடுகளுக்கு புலம்பெயர்ந்து சென்ற மக்களுள் மூன்றில் இரண்டு பங்கிற்கு மேலானோர் வெறும் 5 நாடுகளை மட்டுமே சேர்ந்தவராவர்.
  - சிரியா (6.7 மில்லியன்)
  - வெனிசுலா (4.0 மில்லியன்)
  - ஆப்கானிஸ்தான் (2.6 மில்லியன்)
  - தெற்கு சூடான் (2.2 மில்லியன்) மற்றும்
  - மியான்மர் (1.1 மில்லியன்)
- ❖ தொடர்ந்து ஏழாவது ஆண்டாக துருக்கி நாடானது உலகளவில் மிக அதிக அகதிகளுக்கு இடமளித்துள்ளது (3.7 மில்லியன் அகதிகள்).



## பொருளாதாரச் செய்திகள்

### சென்ட்ரம் நிறுவனத்திடம் PMC வங்கின் பொறுப்பு

- ❖ பஞ்சாப் மற்றும் மகாராஷ்டிரா கூட்டுறவு வங்கியின் (Punjab and Maharashtra Bank – PMC Bank) பொறுப்பினை ஏற்பதற்கான முன்மொழிதலுக்கு இந்திய ரிசர்வ் வங்கி ஒப்புதல் அளித்துள்ளது.
- ❖ வங்கி அல்லாத கடன் வழங்கு நிறுவனமான சென்ட்ரம் நிதிச் சேவை நிறுவனம் மற்றும் நிதித் தொழில்நுட்பத் தொடக்க நிறுவனமான பாரத்பே ஆகியவற்றின் கூட்டமைப்பானது PMC வங்கியின் பொறுப்பினை ஏற்க உள்ளது.
- ❖ PMC வங்கியினுடைய வீழ்ச்சியின் பின்னணியில் இந்த முடிவானது மேற்கொள்ளப் பட்டது.


### இந்திய ரிசர்வ் வங்கியின் ஒப்புதல்

- ❖ ஒரு சிறு நிதியியல் வங்கியினை அமைப்பதற்காக சென்ட்ரல் நிறுவனத்திற்கு கொள்கை ரீதியிலான ஒரு ஒப்புதலை வழங்குவதற்கு ரிசர்வ் வங்கி முடிவு செய்து உள்ளது.
- ❖ இது வருடாந்திர உரிமம் வழங்கும் விதிமுறைகளின் கீழ் அமைக்கப்படும்.
- ❖ வருடாந்திர உரிமம் வழங்கும் விதிமுறை என்பது வங்கிகளுக்குப் பல ஆண்டுகளுக்கு ஒரு முறை உரிமம் வழங்குவதற்குப் பதிலாக தொடர் உரிமம் வழங்குவதாகும்.

## சுற்றுச்சூழல் செய்திகள்

### வறட்சி குறித்த சிறப்பு அறிக்கை 2021

- ❖ “பேரிடர் அபாயக் குறைப்பு குறித்த உலகளாவிய அறிக்கை : வறட்சி குறித்த சிறப்பு அறிக்கை 2021” என்று தலைப்பிடப்பட்ட ஒரு அறிக்கையானது சமீபத்தில் வெளியிடப்பட்டது.
- ❖ இந்த அறிக்கையானது ஐக்கிய நாடுகள் அமைப்பின் பேரிடர் அபாயக் குறைப்பு அலுவலகத்தினால் வெளியிடப் படுகிறது.
- ❖ இது உறுப்பினர்கள் மாநாடு 26 எனப்படும் முக்கியத்துவம் வாய்ந்த ஐ.நா. பருவநிலை பேச்சுவார்த்தையின் ஓர் அங்கமாகும்.
- ❖ உறுப்பினர்கள் மாநாடு 26 ஆனது 2021 ஆம் ஆண்டின் நவம்பர் மாதத்தில் ஸ்காட்லாந்தின் கிளாஸ்கோவில் நடைபெற உள்ளது.
- ❖ வறட்சியானது, எந்த ஓர் அவசர நடவடிக்கையும் எடுக்காவிட்டால் அடுத்த பெருந் தொற்றாக மாறக் கூடிய ஒரு மறைமுகமான உலக நெருக்கடியாக திகழும் என்று இந்த அறிக்கையில் குறிப்பிடப் பட்டுள்ளது.
- ❖ இந்த நூற்றாண்டில் சுமார் 1.5 பில்லியன் மக்கள் வறட்சியினால் நேரடியாக பாதிக்கப் பட்டுள்ளனர்.
- ❖ பொருளாதார இழப்பானது தோராயமாக 124 பில்லியன் டாலராக கணக்கிடப் பட்டு உள்ளது.



## பிரபலமானவர்கள், விருதுகள், மற்றும் நிகழ்வுகள்

### சுமந்த் சின்ஹா

- ❖ ஐக்கிய நாடுகளின் உலகளாவிய ஒப்பந்தம் எனும் ஒப்பந்த அமைப்பானது ரிநியூ பவர் என்ற நிறுவனத்தின் மேலாண்மை இயக்குநரும் தலைவருமான சுமந்த் சின்ஹா அவர்களை 2021 ஆம் ஆண்டிற்கான பத்து நிலையான மேம்பாட்டு இலக்குகளின் முன்னோடிகளுள் ஒருவராக அங்கீகரித்துள்ளது.
- ❖ தூய மற்றும் மலிவான ஆற்றலின் அணுகலை மேம்படுத்துதல் (நிலையான மேம்பாட்டு இலக்குகள் - 7) எனும் இலக்கை அடைய இவர் ஆற்றியப் பணிக்காக வேண்டி இவருக்கு இந்த கௌரவம் வழங்கப்பட்டுள்ளது.
- ❖ நிலையான மேம்பாட்டு இலக்குகளின் முன்னோடிகள் என்பவர்கள் ஐ.நாவின் உலகளாவிய ஒப்பந்த அமைப்பினால் தேர்ந்தெடுக்கப்படும் வணிகத் தலைவர்கள் ஆவர்.
- ❖ நிலையான மேம்பாட்டு இலக்குகளை அடைவதற்காக சிறப்பான முறையில் பணியாற்றுவதற்காக இவர்கள் தேர்ந்தெடுக்கப் படுகின்றனர்.

### ஓபன் சொசைட்டி விருது


- ❖ கேரளாவின் முன்னாள் சுகாதாரத் துறை அமைச்சர் K.K. சைலஜா அவர்களுக்கு மத்திய ஐரோப்பிய பல்கலைக்கழகத்தின் மதிப்புமிக்க ஓபன் சொசைட்டி விருதானது வழங்கப் பட்டுள்ளது.
- ❖ பொது சுகாதாரப் பணிகளில் இவர் ஆற்றிய சேவைக்கு ஒரு அங்கீகாரம் அளிக்கும் வகையில் இவ்விருதானது வழங்கப்பட்டுள்ளது.
- ❖ ஓபன் சொசைட்டி விருதானது மத்திய ஐரோப்பிய பல்கலைக்கழகத்தினால் வழங்கப்படும் உயரிய ஒரு விருதாகும்.
- ❖ இந்த விருதானது சமுதாயத்திற்கு சேவை செய்யும் தனித்துவம் வாய்ந்த நபர்களுக்கு வழங்கப்படும் ஒரு வருடாந்திர விருதாகும்.
- ❖ 2020 ஆம் ஆண்டில் ஓபன் சொசைட்டி விருதானது நோபல் பரிசு பெற்ற ஸ்வேத்லனா அலெக்ஸேய்விச் (Svetlana Alexeyevich) என்பவருக்கு வழங்கப்பட்டது.



## முக்கிய தினங்கள்

### உலக அரிவாள் உயிரணு தினம் - ஜூன் 19

- ❖ அரிவாள் உயிரணு நோயினைப் பற்றிய விழிப்புணர்வு மற்றும் புரிதலையும் அந்நோயினால் பாதிக்கப்பட்ட நோயாளிகள் மற்றும் அவரது குடும்பத்தினர் எதிர்கொள்ளும் சவால்கள் போன்றவை பற்றியும் விழிப்புணர்வை ஏற்படுத்தச் செய்வதற்காக இந்த தினமானது அனுசரிக்கப்படுகிறது.
- ❖ அரிவாள் உயிரணு நோயானது நோயாளிகளின் உடலிலுள்ள இரத்த சிவப்பணுக்களை அரிவாள் வடிவில் மாற்றுகிறது.
- ❖ இது இரத்த ஓட்டத்தைத் தடுக்கச் செய்கிறது.
- ❖ இது ஒரு மரபுவழியிலான இரத்தக் குறைபாட்டு நோயாகும்.



### உலக அகதிகள் தினம் - ஜூன் 20



- ❖ இந்த தினமானது அகதிகளுக்கு மரியாதை வழங்கவும் அவர்களின் அவலநிலையை



உலகிற்கு எடுத்துக்காட்டவும் மேலும் அவர்களது வாழ்க்கை நிலையை மேம்படுத்தச் செய்யவும் முற்படுகிறது.

- ❖ இந்த ஆண்டின் இத்தினத்திற்கான கருத்துரு, "Together we heal learn and shine" என்பதாகும்.

